
Shri Shachinandanavijayashtakam

श्रीशचीनन्दनविजयाष्टकम्

Document Information

Text title : shachInandanavijayAShTakam

File name : shachInandanavijayAShTakam.itx

Category : deities_misc, gurudev, aShTaka, vishvanAthachakravartina, stavAmRRitalaharI

Location : doc_deities_misc

Author : Vishwanatha Chakravarti

Transliterated by : Jan Brzezinski (Jagadananda Das) jankbrz at yahoo.com and Neal

Delmonico (Nitai Das) ndelmonico at sbcglobal.net

Proofread by : Jan Brzezinski, Neal Delmonico

Acknowledge-Permission: <http://granthamandira.net> Gaudiya Grantha Mandira

Latest update : March 16, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 25, 2021

sanskritdocuments.org

श्रीशचीनन्दनविजयाष्टकम्



गदाधर यदा परः स किल कश्चनालोकितो
मया श्रितगयाध्वना मधुरमूर्तिरैकस्तदा ।
नवाम्बुद इव ब्रुवन् धृतनवाम्बुदो नेत्रयो-
र्लुठन् भुवि निरुद्धवाग्विजयते शचीनन्दनः ॥ १ ॥

अलक्षितचरीं हरीत्युदितमात्रतः किं दशां
असावतिबुधाग्रणीरतुलकम्पसम्पादिकाम् ।
व्रजन्नहह मोदते न पुनरत्र शास्त्रेष्विति
स्वशिष्यगणवेष्टितो विजयते शचीनन्दनः ॥ २ ॥

हा हा किमिदमुच्यते पठ पठात्र कृष्णं मुहु-
र्विना तमिह साधुतां दधति किं बुधा धातवः ।
प्रसिद्ध इह वर्णसङ्घटितसम्यगान्नायकः
स्वनाम्नि यदिति ब्रुवन्विजयते शचीनन्दनः ॥ ३ ॥

नवाम्बुजदले यदीक्षणसवर्णतादीर्घते
सदा स्वहृदि भाव्यतां सपदि साध्यतां तत्पदम् ।
स पाठयति विस्मितान् स्मितमुखः स्वशिष्यानिति
प्रतिप्रकरणं प्रभुर्विजयते शचीनन्दनः ॥ ४ ॥

क यानि करवाणि किं क नु मया हरिर्लभ्यतां
तमुद्दिशतु कः सखे कथय कः प्रपद्येत माम् ।
इति द्रवति घूर्णते कलितभक्तकण्ठः शुचा
स मूर्च्छयति मातरं विजयते शचीनन्दनः ॥ ५ ॥

स्मरार्बुददुरापया तनुरुचिच्छटाच्छायया
तमः कलितमःकृतं निखिलमेव निर्मूलयन् ।
नृणां नयनसौभगं दिविषदां मुखैस्तारयन्
लसन्नधिधरः प्रभुर्विजयते शचीनन्दनः ॥ ६ ॥

अयं कनकभूधरः प्रणयरत्नमुच्चैः किरन्
कृपातुरतया ब्रजन्नभवदत्र विश्वम्भरः ।
यदक्षि पथसञ्चरत्सुरधुनीप्रवाहैर्निजं
परं च जगदाद्रयन्विजयते शचीनन्दनः ॥ ७ ॥

गतोऽस्मि मधुरां मम प्रियतमा विशाखा सखी
गता नु बत किं दशां वद कथं नु वेदानि ताम् ।
इतीव स निजेच्छया ब्रजपतेः सुतः प्रापित-
स्तदीयरसचर्वणां विजयते शचीनन्दनः ॥ ८ ॥

इदं पठति योऽष्टकं गुणनिधे शचीनन्दन
प्रभो तव पदाम्बुजे स्फुरदमन्दविश्रम्भवान् ।
तमुज्ज्वलमतिं निजप्रणयरूपवर्गानुगं
विधाय निजधामनि द्रुतमुरीकुरुष्व स्वयम् ॥ ९ ॥

इति श्रीविश्वनाथचक्रवर्तिठक्कुरविरचितस्तवामृतलहर्यां
श्रीशचीनन्दनविजयाष्टकं सम्पूर्णम् ।

—
Shri Shachinandanavijayashatakam

pdf was typeset on November 25, 2021

—

Please send corrections to sanskrit@cheerful.com

